

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀವರದವಿಷ್ಣುಕವಿಪ್ರಣೀತಂ
॥ ಶ್ರೀಕೋಮಲಾದಂಡಕಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಕೋಮಲಾದಂಡಕಂ ||

ಸಕಲಭುವನಮಾತಾ ಸಾಗರಾಧೀಶಜಾತಾ

ಪ್ರಣಮದವನಕಾಮಾ ಭಾಸ್ಕರಕ್ಷೇತ್ರಧಾಮಾ |

ಶಕಲಿತ ಭಯಮೂಲಾ ಶಾರ್ಙ್ಗಧನ್ವಾನುಕೂಲಾ

ಪ್ರವಿಮಲ ಮುಖಬಿಂಬಾ ಪಾತು ಮಾಂ ಕೋಮಲಾಂಬಾ ||

ಭುವನತಲಲಲಾಮಭೂತಾಂ ನಿಮಜ್ಜದ್ವ್ಯಥಾ ತಾಪ -

ಹೃತ್ಪೂರಜಾತಾಂಬುಜಾಂತರ್ನಿಪೀತಾಸವಸ್ತ್ರೀಸ -

ಮೇತಾಲಿರುಂಕಾರಗೀತಾಭಿರಾಮಾತಿಶೀ -

ತಾಂಬುಸಹ್ಯಾದ್ರಿಜಾತಾತರಂಗೋತ್ಥವಾತಾಂಕುರಾ -

ಶ್ರಾಂತಧೂತಾಧಿಕೂಲಸ್ಥಚೂತಾದಿಪುಷ್ಪಾಭ್ಯುದೀ -

ತಾಂತುಲಾಮೋದಜಾತಾತಿರೇಕಪ್ರಣೀತಾತನೂ -

ದ್ರೇಕವಾತಾಂಯನಾಸಕ್ತಶೀತಾಂಶುಮುಖ್ಯಾಸ್ಯಲೀಲೋ -

ಧ್ವವತ್ಸರ್ವಕಾಲೋನ್ಮಿಷತ್ತುಂಗಶೈಲೋಲ್ಲಸನ್ನಿರ್ಮ -

ಲಾಂಲೋಕಶುಭ್ರಾಂಶುಜಾಲೋತ್ಕಟಭ್ರಾಂತಿಮಶ್ರಾಂತ -

ಸದ್ಧ ವ್ಯವಿಶ್ರಾಣನಾಂಸಕ್ತವಿಶ್ರಾಂತಿಭೂಮಿ -

ಕ್ಷಮಾಪಾಲವರ್ಯೈಃ ಸದಾ ಪಾಲಿತಾಂ ಧ್ವಸ್ತಪಾಪಾಂ

ಪ್ರಮಾದ್ಯದ್ಗಜಾಲೀಕನದ್ಗಂಡಪಾಲೀಮದಾಸ್ವಾದ -

ಕೇಲೀಸಮುದ್ಯದ್ರವಾಲೀಂದ್ರಶೋಭಿಪ್ರತೋಲೀಸಮು -

ದ್ಯನ್ನಿಷದ್ಯಾಲಸತ್ಪಣ್ಯಹೃದ್ಯಾಮುದಾರಾಮವದ್ಯಾ -

ನಭಿಜ್ಞಾಂ ಚ ವಿದ್ಯಾವಧೂವಿಭ್ರಮೋದ್ಯಾನವೇದಾಂತ -

ವೇದ್ಯಾಶ್ರಿತಾಂ ಸಂತತೇಜ್ಯಾವ್ರತಾರಬ್ಧಯಾಜ್ಯಾಂತ -

ವೇಲಾಂಹುತಾಜ್ಯಾದಿಹವ್ಯಾಂಶಭೋಜ್ಯಾದಿತೇಯಾಗ್ರ್ಯಾ -

ಜ್ಯಾದೃತಸ್ತೋತ್ರಘೋಷಾಹತಾಶೇಷದೋಷಾಂ ಕ್ವಚಿ -
 ನಿರ್ನಿಮೇಷಾಂಗನಾನಿರ್ನಿವಿಶೇಷಾಽಕೃತಿಸ್ವರ್ಜದೇಣಾ -
 ಕ್ಷುಪಾಶ್ಲಿಷ್ಠವೀಣಾರದೋಜ್ಜೀವಿತೈಣಾಂಕಚೂ -
 ಡಾಕ್ಷಿಕೋಣಾಗ್ನಿಸಾತ್ವಂಚಬಾಣಾಂ ಪುರೀಂ ಕುಂಭ -
 ಕೋಣಾಹ್ವಯಾಂ ಭೂಷಯಂತೀ ಸುರಾನ್ ತೋಷಯಂತೀ
 ನತಾನ್ ಪೋಷಯಂತೀ ಭಯಂ ಶೋಷಯಂತೀ ಮರಾಲೀ -
 ಗರುದ್ವಾತವೇಗಾವಮಗ್ನಾಜಗಭೋತ್ಪತತ್ಪುಷ್ಪ -
 ಲಿಟ್ಟೂಚಿತಸ್ವಾಂಬುಮಜ್ಜಜ್ಜನಾಂಹೋವಿಮುಕ್ತೇಃ ಸುವ -
 ಣಾಂಬುಜಿನ್ಯಾಸ್ತಟಾಂತೇ ನಮಸ್ಯಾರ್ಥಮಭ್ಯಾಗತೈಃ
 ವಿಸ್ಮಯಾನ್ನಿಶ್ಚಲಾಂಗೈರಿವಾಽಲಂಕೃತೇ ಪುತ್ರಿಕಾ -
 ರೂಪದೇವೈರ್ವಿಮಾನೇಸಮಾನೇ ಸ್ಥಿತಾ ಕೋಮ -
 ಲಾಂಬ ! ತ್ವಮಸ್ಮಾನವೇಃ || 1 ||

ಅಖಿಲಜನನಿ ! ಶಾರ್ಙ್ಗಪಾಣಿಪ್ರಿಯೇ ! ಕೀರವಾಣಿ ! ಪ್ರಸ -
 ಪ್ಪತ್ಕೃಪಾಣಿ ಪ್ರಭಾಬಂಧುರಾಣಿ ವ್ಯಥಾಮೋಕ್ಷಣಾನಿ
 ಸ್ತುವದ್ರಕ್ಷಣಾನಿ ಸ್ಫುಟಾಽನೀಕ್ಷಣಾನಿ ಪ್ರಕಾಮಂ
 ನಿಧೇಹಿ ಪ್ರಣಮ್ರೇ ಮಯಿ ಪ್ರೋಲ್ಲಸತ್ಪದ್ಮವಾ -
 ಟೀಗೃಹೇ ಸ್ವರ್ಣಶಾಟೀ ಯುತೇ ! ಸ್ವರ್ವಧೂಟೀಕರೋ -
 ತ್ವಿಪ್ತವೀಟೀದಲಾಸ್ವಾದಧಾಟೀಸುಶೋಣೋಷ್ಠಿ !
 ಚೇಟೀಭವದ್ ದೇವಕೋಟೀಶಿರಃಸ್ಥಾಸ್ನುಕೋಟೀರ -
 ಜುಷ್ವಾಂಘ್ರಿಯುಗ್ಮೇ ! ಪ್ರಿಯೋರೋವಿಹಾರೇ ! ಪ್ರಕೃಷ್ವಾಂಶುಹಾರೇ !
 ಮರಾಲೀಪ್ರಚಾರೇ ! ಮಹಿಷ್ವೋಪಚಾರೇ ! ಕೃತಾಘವ್ಯದಾಸೇ !
 ಕೃಪಾಗುಪ್ತದಾಸೇ ! ಭವದ್ಧೃಷ್ಟಿಲೇಶೋ ಭವೇ -
 ಚ್ಚೇದಧೀಶೋ ವಿಶಾಂ ವಾ ದಿಶಾಂ ವಾ ಜನೋ ಜಾಯತೇ -
 ಽಲ್ಪೋಽಪಿ ಮೂಢೋಽಪ್ಯಹೋ ! ಕಲ್ಪವಲ್ಲಿಸುಮಾಽನಲ್ಪಮಾ -
 ದ್ವೀರುರಿಕಲ್ಪಭೂಯೋ ಭವಜ್ಜಲ್ಪಭಾಕ್ ಕಂಸಜಿ -
 ತ್ತಲ್ಪಭಂಗಂ ಗಿರಾ ಕಲ್ಪಯತ್ಯಂತಿಕೇ ಶಾರ್ಙ್ಗಧ -

ನ್ವಾಹ್ವಯಂ ಭಾಸತೇ ಯನ್ಮಹಸ್ತಪ್ರಿಯಾಯಾಂ ರಮಾಯಾಂ
 ಮಹೋದಾರತಾ ನಿತ್ಯಸಿದ್ಧಾ ದ್ವಿಧಾಪೀತಿ ಸರ್ವೇ
 ಬುಧಾಸ್ತ್ವಾಂ ರಮೇ ಶೌರಿ ರಾಮೇಽರವಿಂದಾಲಯೇ ಮೇ
 ಗತಿರ್ನ ತ್ವದನ್ಯೇ ಸುರಾಸ್ಸಿಂಧುಕನ್ಯೇಽಂಬ !
 ಲಕ್ಷ್ಮೀಂದಿರೇ ! ಮಂದಿರೇಷ್ಟಕ್ಷಿ ನಿಕ್ಷಿಪ್ಯತಾಂ ನಸ್ತ್ವಯೇ -
 ತ್ಯಾನಮಂತಿ ಪ್ರಕಾಮಂ ಜಗಂತಿ ಪ್ರಮೋದೋಲ್ಲಸಂತಿ
 ತ್ವಯಾಽಸ್ಮೂನಿ ಸಂತಿ, ಸ್ಪುರಚ್ಚಂದ್ರಶ್ಚಿಚ್ಛ -
 ಟಾಮಿಶ್ರಿತೇನೇವ ಮೇಘವ್ರಜೇನ ಸ್ವವಕ್ತ್ರಾತ್ಮನಾ
 ಪೂರ್ಣಚಂದ್ರೇಣ ಪಾಶ್ಚಾತ್ಯದೇಶೇ ಸಿತ್ಯೈ ರಜ್ಜು -
 ಜಾಲೈರ್ನಿಬದ್ಧಾತ್ಮನೇವಾಽಂಧಕಾರೇಣ ಗಂಗಾ
 ರ್ಪುರೀಸಂಗಭಾಜೇವ ಸೂರ್ಯಾತ್ಮಜಾಸ್ತ್ರೋತಸಾಮಲ್ಲಿಕಾ -
 ಮಾಲಿಕಾಶೋಭಿನಾ ಕೇಶಪಾಶೇನ ನೀಲಪ್ರಕಾ -
 ಶೇನ ಸಂಶೋಭಿತೇ ಹೇಮಭಾಽಪಿ ತ್ವಮತ್ಯದ್ಭುತಂ
 ಕೃಷ್ಣಕಾಂತೇ ಪ್ರಸೀದೇತಿ ಸಂಪ್ರಾರ್ಥ್ಯಸೇ ಸಾಧುಭಿಃ || 2 ||

ಸುಮಶರಲಲನಾಽಭಿರಾಮೇ ! ಕೃತಾಪದ್ವಿರಾಮೇ ! ರಮೇ !
 ಶಾರ್ಙ್ಗರಾಮೇ ಸದಾ ಸಾದರಾ ಮೇ ಮನೋವೃತ್ತಿರಾ -
 ಸ್ತಾಂ ತ್ವಯಿ ಶ್ರೀಃ ! ಸ್ಫುಟಂ ಮೂರ್ಧಜಾನಾಂ ದ್ವಿಧಾ ಸಂವಿ -
 ಭಕ್ತಾತ್ಮನಾಮಂತರೇ ಭಾಸ್ವತಾ ಭವ್ಯಸಿಂದೂರರೇ -
 ಖಾನ್ವಿತೇನಾಽಂಬುದಾಂತರ್ಲಸಚ್ಚಂಚಲಾವಲ್ಲಿ -
 ಸಂದೇಹಸಂದಾಯಿನಾ ದೀರ್ಘಸೀಮಂತಮಾರ್ಗೇಣ
 ಸಂಭೂಷಿತಂ, ಕುಂಕುಮೈ ರೂಷಿತಂ, ಸೂಕ್ಷ್ಮಲಕ್ಷ್ಮಾನ್ವಿತಾ -
 ಧೇರ್ಽಂದುತುಲೈನ ಕಸ್ತೂರಿಕಾಚಿತ್ರಕೋದ್ಭಾಸಿನಾ
 ಫಾಲಭಾಗೇನ ಚೋದ್ಭಾಸಿತಂ, ರೋಚನಾವಾಸಿತಂ
 ಮಂಜಿಮಾಽಧ್ಯಾಸಿತಂ ಮಂದಹಾಸ್ಯೈಃ ಸಿತಂ ವಕ್ರ -
 ಕಾಂತಿಪ್ರವಾಹೋತ್ಥ ವೀಚಿಭ್ರಮಾಧಾಯಿನಾ ರುದ್ರನೇ -
 ತ್ರಾಗ್ನಿನಾಽಸ್ಯಾಪಿ ಸಾರ್ಧಂ ಮಯಾ ಮಾ ಸ್ಮ ಭೂದ್ಧಾ -

ಹಕರ್ಮೇತಿ ನಿಶ್ಚಿತ್ಯ ಮಾತೃತ್ವಸಂಬಂಧತಃ
 ಸೂನಚಾಪಾಽಽಹಿತೇನೇವ ಚಾಪೋತ್ತಮೇನ ಭುವೋರ್ವೃಂದ್ವತಃ
 ಶೋಭಮಾನಂ, ಶ್ರಿಯಾ ನಿಸ್ಸಮಾನಂ, ನಿರಸ್ತೇಂದು -
 ಮಾನಂ, ಶ್ರವಃಪೂರನೀಲೋತ್ಪಲದ್ವಂದ್ವಮಾದ್ವೀ -
 ಕಪಾನಾರ್ಥಂ ಅಭ್ಯಾಗತಾಭ್ಯಾಂ ಪುರೋ ವೀಕ್ಷ್ಯ ನಾಸಾ -
 ತ್ಮಕಂ ಚಂಪಕಂ ತ್ವದ್ಭಯೇನೇವ ಪಾರಿಪ್ಲವಾಭ್ಯಾ -
 ಮಿವೇಂದಿಂದಿರಾಭ್ಯಾಂ ಮಣೀಕರ್ಣತಾಟಂಕರಶ್ಮಿ -
 ಪ್ರವಾಹಸ್ಪುರನ್ಮೀನಶಂಕಾವಹಾಭ್ಯಾಂ, ಮುಖೇ ಸ್ವೀಯ -
 ಬಂಧುಭ್ರಮಾದ್ ಆಗತಾಭ್ಯಾಂ ಇವೇಂದೀವರಾಭ್ಯಾಂ
 ಲಸಲ್ಲೋಚನಾಭ್ಯಾಂ ಜ್ವಲತ್ಕುಂಡಲದ್ವಂದ್ವರತ್ನಪ್ರ -
 ಭಾ ಚಿತ್ರಿತಾಭ್ಯಾಂ ಮುರಾರಾತಿಲೀಲಾಮಣೀದರ್ಪ -
 ಣಾಭ್ಯಾಂ ಕಪೋಲಸ್ಥಲಾಭ್ಯಾಂ ಶ್ರಿತಂ, ಲೋಚನೇಂದೀ -
 ವರತ್ವಿಜ್ಞ ಮಾಧಾಯಿ ನೀಲೋತ್ಪಲಾಽಲಂಕೃತಶ್ರೋ -
 ತ್ರಯುಕ್ತಂ, ಸುಖೋತ್ಪಾದಶಕ್ತಂ ಪ್ರಸಾದಾನುಷಕ್ತಂ
 ಸ್ವಪವೋರ್ತಿತಭ್ರಾಂತಿಸಂದಾಯಿಮುಕ್ತಾಲಸನ್ನಾ -
 ಸಿಕಾವಂಶವಲ್ಯುಜ್ಜ್ವಲಂ ವಕ್ರಚಂದ್ರಾಂತರುದ್ಭಾ -
 ಸಿಪೀಯೂಷಬಿಂದುಭ್ರಮಾಧಾಯಿದಂತಾಶ್ರಿತಂ ಸಂದ -
 ಧತ್ಯಾಂ ಮುಖಂ || 3 ||

ಕಲಿತನಮದಭೀಷ್ಟಪೂರ್ತೇ ! ವಿಧೂತಾಽಮರಾರ್ತೇ ! ಸುರೀ -
 ಗೀತಕೀರ್ತೇ ಸ್ಫುರದ್ಭವ್ಯಮೂರ್ತೇ ! ತ್ವದೀಯಸ್ಯ ಕಂಠ -
 ಸ್ಯ ಭಾಸಾ ಜಿತಸ್ಯ ಸ್ವಕೀಯಪ್ರಭೋಃ ಸನ್ನಿಧೌ
 ಭಂಗ ಆಸೀನ್ಮಮೇತಿ ಸ್ವವಾಚಾ ವಿಶಿಷ್ಟಾಭಿಧಾ -
 ನೇ ಹ್ರಿಯಾ ಭಂ ಭಂ ಇತ್ಯೇಕದೇಶಂ ಬ್ರುವಾಣಸ್ಯ
 ಶಂಖೇಶಿತುಃ ಪಾಂಚಜನ್ಯಸ್ಯ ಘೋಷೇಣ ಯುದ್ಧಾಂಗಣೇ
 ಸರ್ವಶಂಖಾಭಿಮಾನಃ ಪರಾಹನ್ಯತೇ ಕಿಂ !
 ವಿಧೂದ್ಯತ್ಕರಸ್ಪರ್ಶ ಜಾತಾದರಾಃ ಚಕ್ರವಾಕಾ ಯದಿ

ಸ್ಯುಃ ಭವೇಯುಸ್ತದೈತತ್ಸಮಾನಾ ಇತಿ ಪ್ರಾಜ್ಞ -
 ವಯೈಃ ಸ್ತುತಾಭ್ಯಾಂ ಲಸನ್ನಾಮಿಕೂಪಾಂತಸಂರೂ -
 ಢರೋಮಾಲಿವಲ್ಲಿಗುಲುಚ್ಛಬ್ರಮಾಧಾಯಕಾಭ್ಯಾ -
 ಮಮರ್ತ್ಯಾಪಗಾಶೋಭಿತಪ್ರಾಂತನೀಲಾಽಂಬುದಾ -
 ಽಶ್ಲೇಷವಚ್ಛ್ರಂಗಮೇರುದ್ವಯಭ್ರಾಂತಿಸಂದಾಯ -
 ಕಾಭ್ಯಾಂ ಸಮುಕ್ತಾಸರಾಭ್ಯಾಂ ಕುಚಾಭ್ಯಾಂ ಲಸ -
 ತ್ಮೋಡಭಾಗೇ ! ನಮದ್ವೇವಯೂಗೇ ! ಹರೌ ಸಾನುರಾಗೇ !
 ಸ್ತನೋವೀಧರಪ್ರಾಂತಸಂಜಾತವಲ್ಲಿ ಭ್ರ -
 ಮಾಧಾಯಿಬಾಹಾಗ್ರದೇಶೋಲ್ಲಸತ್ಪಲ್ಲವಭ್ರಾಂತಿ -
 ಸಂದಾಯಿಪಾಣ್ಯಂಗುಲೀಪಂಕ್ತುಪರ್ಯುಧ್ಭ -
 ವತ್ಕೋರಕಶ್ರೇಣಿಸಂದೇಹಕೃದ್ಭಿರ್ನಖೈ ರಾಜಿತೇ !
 ಯೋಗಿಭಿಃ ಪೂಜಿತೇ ! ಮಧ್ಯಸಂಯೋಜಿತೇ
 ಮೇಖಲಾದಾಮ್ನಿ ಸರ್ಪತ್ವಮಾಶಂಕಮಾನೇನ
 ಲೋಕೇನ ವಲ್ಮೀಕಮೇವೇತಿ ಸಂಭಾವಿತಾಯಾಂ
 ಸ್ವಕೀಯಾಽಂಗಭೂಷಾಂಶುಪೂರೇ ಸದಾಽಽವರ್ತ -
 ಶೋಭಾಂ ವಹಂತ್ಯಾಂ ಸ್ವನಾಭ್ಯಾಂ ಭ್ರಮಚ್ಛಾಂಗಿಚಿತ್ತೇ !
 ಪ್ರಶಸ್ತ ಪ್ರಪತ್ತೇ ! ತವೋರೂ ಸುಚಾರೂ
 ಜಿತಾದರ್ಶಭಾನೂ ಜಗದ್ಧಾತ್ರಿ ! ಜಾನೂ ಕೃತಾಂ -
 ಭೋಜಖೇದೌ ಕೃಪಾವಾಪಿ ಪಾದೌ ಸಮಸ್ತೇಽಪಿ
 ಲೋಕೇ ಸಮಾನಾಸ್ತ್ವಯಾ ಕೇ ? ತ್ವಮೇವಾಸಿ ಮಾ -
 ತಾ; ಸ ಶಾಙ್ಕೋವ ನೇತಾ; ತವೈವಾಸ್ಮಿ
 ನಿತ್ಯಂ; ತಥಾ ವಚ್ಮಿ ಸತ್ಯಂ; ರಮೇ ! ಪಾಹಿ ಮಾಂ
 ಪಾಹಿ ಮಾಂ ದೇವಿ ! ತುಭ್ಯಂ ನಮಃ || 4 ||

ಅತಿಮೃದುಲ ವಚನ ಗುಂಭಂ

ವರಮೇತದ್ ವರದವಿಷ್ಟು ಕವಿ ಕಥಿತಂ |

ದಂಡಕರೂಪಂ ಸ್ತೋತ್ರಂ

ಕೋಮಲವಲ್ಲೀಮನೋಮುದೇ ಭವತು || 5 ||

|| ಇತಿ ಶ್ರೀಕೋಮಲಾದಂಡಕಂ ಸಮಾಪ್ತಂ ||